



கலைஞர்
100
1924 - 2023

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 137 - திருவள்ளூர் ஆண்டு 2054 - மார்ச்சு 11 - புதன்கிழமை 27 டிசம்பர் 2023 - மதுரை 12 பக்கங்கள் Established: 10.8.1942 - Volume: 82 - Issue 137: Thiruvalluvar Year - 2054 - Margazhi 11 - Wednesday 27 December 2023 - Madurai 12 Pages ₹ 5.00



முதலமைச்சர் மு.க. ஸ்டாலின் அவர்கள் நேற்று (26.12.2023) தலைமைச் செயலகத்தில், ஊரக வளர்ச்சி மற்றும் ஊராட்சித் துறை சார்பில், குழந்தை நேய பள்ளி உட்கட்டமைப்பு மேம்பாட்டுத் திட்டத்தின் கீழ் 155.42 கோடி ரூபாய் செலவில் கட்டப்பட்டுள்ள 1000 புதிய வகுப்பறை கட்டடங்கள், மாநிலத்தின் 21 மாவட்டங்களில் 20.54 கோடி ரூபாய் செலவில் கட்டப்பட்டுள்ள 50 கிராம ஊராட்சி செயலகக் கட்டடங்கள், மாநிலத்தின் அனைத்து மாவட்டங்களிலும் 24.39 கோடி ரூபாய் செலவில் கட்டப்பட்டுள்ள 102 ஊராட்சி மன்றக் கட்டடங்கள் மற்றும் 15.46 கோடி ரூபாய் செலவில் கட்டப்பட்டுள்ள 5 ஊராட்சி ஒன்றிய அலுவலகக் கட்டடங்கள் ஆகியவற்றை காணொலிக் காட்சி வாயிலாக திறந்து வைத்தார். இந்நிகழ்ச்சியில், அமைச்சர்கள் இ.பெரியசாமி, ஆர்.காந்தி, அன்பில் மகேஷ் பொய்யாமொழி, தலைமைச் செயலாளர் சிவ் தாஸ் மீனா, ஊரக வளர்ச்சி மற்றும் ஊராட்சித் துறை முதன்மைச் செயலாளர் முனைவர் ப. செந்தில்குமார், பள்ளிக் கல்வித் துறை செயலாளர் ஜெ. குமரகுருபுரன், ஊரக வளர்ச்சி மற்றும் ஊராட்சித் துறை இயக்குநர் பா. பொன்னையா மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று (26.12.2023) தலைமைச் செயலகத்தில், உள் (போக்குவரத்து) துறை சார்பில் தமிழ்நாட்டிலுள்ள 91 வட்டாரப் போக்குவரத்து அலுவலகங்கள் மற்றும் 54 மோட்டார் வாகன ஆய்வாளர் (பகுதி) அலுவலகங்கள், என மொத்தம் 145 அலுவலகங்களில் ஓட்டுநர் தேர்வு நடத்தும் பொருட்டு 6 கோடியே 25 இலட்சம் ரூபாய் மதிப்பிலான 145 இலகு ரக மோட்டார் கார் வாகனங்களை வழங்கிடும் வகையில் 3 வாகனங்களை கொடியசைத்து தொடங்கி வைத்தார். இந்த நிகழ்ச்சியில், போக்குவரத்துத் துறை அமைச்சர் எஸ்.எஸ்.சிவசங்கர், உள்துறை முதன்மைச் செயலாளர் திருமதி பெ. அமுதா, போக்குவரத்து மற்றும் சாலைப் பாதுகாப்பு ஆணையர் அ. சண்முகசுந்தரம், மற்றும் அரசு உயர் அலுவலர்கள் கலந்து கொண்டனர்.

மக்களாட்சியின் மாண்பினை கிராம அளவில் உறுதி செய்திட

ஊராட்சித் துறையில் ரூ.215.81 கோடியில் புதிய கட்டடங்கள்!

சென்னை, டிச. 27 -

முதலமைச்சர் மு.க. ஸ்டாலின் அவர்கள் நேற்று (26.12.2023) தலைமைச் செயலகத்தில், ஊரக வளர்ச்சி மற்றும் ஊராட்சித் துறை சார்பில், குழந்தை நேய பள்ளி உட்கட்டமைப்பு மேம்பாட்டுத் திட்டத்தின் கீழ் 155.42 கோடி ரூபாய் செலவில் கட்டப்பட்டுள்ள 1000 புதிய வகுப்பறை கட்டடங்கள், மாநிலத்தின் 21 மாவட்டங்களில் 20.54 கோடி ரூபாய் செலவில் கட்டப்பட்டுள்ள 50 கிராம ஊராட்சி செயலகக் கட்டடங்கள், மாநிலத்தின் அனைத்து மாவட்டங்களிலும் 24.39 கோடி ரூபாய் செலவில் கட்டப்பட்டுள்ள 102 ஊராட்சி மன்றக் கட்டடங்கள் மற்றும் 15.46 கோடி ரூபாய் செலவில் கட்டப்பட்டுள்ள 5 ஊராட்சி ஒன்றிய அலுவலகக் கட்டடங்கள் ஆகியவற்றை காணொலிக் காட்சி வாயிலாக திறந்து வைத்தார்.

ஊரகப் பகுதிகளில் வாழும் மக்களின் வாழ்க்கைத் தரத்தினை மேம்படுத்திட பாதுகாக்கப்படும் குடிநீர், சுகாதார வசதிகள், சாலை வசதிகள், பாலங்கள் போன்ற பல்வேறு உட்கட்டமைப்பு வசதிகளை ஏற்படுத்திக் கொடுத்தல், உள்ளாட்சி அமைப்புகளின் உட்கட்டமைப்பு வசதிகளை மேம்படுத்தும் விதத்தில், பழுதடைந்த ஊராட்சி மற்றும் ஊராட்சி

முதல்வர் மு.க.ஸ்டாலின் திறந்து வைத்தார்!

ஒன்றிய அலுவலகக் கட்டடங்களுக்குப் புதிய கட்டடங்கள் கட்டுதல் போன்ற பல்வேறு திட்டங்களை ஊரக வளர்ச்சி மற்றும் ஊராட்சித் துறை வாயிலாக அரசு செயல்படுத்தி வருவதுடன், அனைத்து கிராம அண்ணா மறுமலர்ச்சி திட்டம், பெரியார் நினைவு சமத்துவபுரம், முதல்வரின் கிராமச் சாலைகள் மேம்பாட்டுத் திட்டம், குழந்தை நேய பள்ளி உட்கட்டமைப்பு மேம்பாட்டுத் திட்டம் போன்ற புதுமையான ஊரக வளர்ச்சி திட்டங்களுக்கும் இவ்வரசு வகுத்து, அனைத்து தரப்பு மக்களின் முன்னேற்றத்திற்காக செயல்படுத்தி வருகிறது.

குழந்தை நேய பள்ளி உட்கட்டமைப்பு திட்டத்தின் கீழ் தொடக்கம் மற்றும் நடுநிலைப் பள்ளிகளில் கட்டப்பட்டுள்ள வகுப்பறை கட்டடங்களை திறந்து வைத்தல்!

முதலமைச்சர் அவர்கள் சட்டப் பேரவை விதி எண் 110ன் கீழ், ஊராட்சி ஒன்றிய தொடக்கம் மற்றும் நடுநிலைப் பள்ளிகளுக்கு சுமார் 800 கோடி ரூபாய் மதிப்பீட்டில் 6000 புதிய வகுப்பறை

களும், உயர்நிலை மற்றும் மேல்நிலைப் பள்ளிகளில் சுமார் 250 கோடி ரூபாய் மதிப்பீட்டில் 1200 வகுப்பறைகளும், என மொத்தம் 1050 கோடி ரூபாய் மதிப்பீட்டில் 7200 வகுப்பறைகள் நடப்பாண்டிலேயே கூடுதலாகக் கட்டப்படும் என்று அறிவித்தார். அதன் அடிப்படையில்

2022-23ஆம் ஆண்டில் 800 கோடி ரூபாய் மதிப்பீட்டில் 5,653 புதிய வகுப்பறைகள் கட்ட அரசாணை வெளியிடப்பட்டது. இத்திட்டம் “குழந்தை நேய பள்ளி உட்கட்டமைப்பு மேம்பாட்டுத் திட்டம்” என்று ஊரகப் பகுதிகளில் அறிமுகப்படுத்தப்பட்டுள்ளது.

இக்கட்டடங்கள் அனைத்தும் குழந்தை நேய சிறப்பு அமைப்புகளான உயர்த்தப்பட்ட மேற்கூரை, விசாலமான தாழ்வாரம், காற்றோட்டமிக்க ஜன்னல் வசதிகள், வழக்காத தரைகள், கற்றலை ஊக்குவிக்கும் சுவர் ஓவியங்கள், வாழ்க்கைப் பாடங்கள் போன்றவற்றை உள்ளடக்கியதாகும்.

இத்திட்டத்தின் கீழ் முதற்கட்டமாக

தமிழ்நாட்டின் 37 மாவட்டங்களில் உள்ள ஊராட்சி ஒன்றிய தொடக்கப் பள்ளி மற்றும் நடுநிலைப் பள்ளிகளில் கட்டி முடிக்கப்பட்ட 1000 வகுப்பறைகள் தமிழ்நாடு முதலமைச்சர் அவர்களால் 26.09.2023 அன்று திறந்து வைக்கப்பட்டது.

34 மாவட்டங்களில் 1000 வகுப்பறைகள்!

தற்போது, நேற்று இரண்டாம் கட்டமாக மாநிலத்தின் 34 மாவட்டங்களில் 155.42 கோடி ரூபாய் செலவில் கட்டி முடிக்கப்பட்டுள்ள 1000 தொடக்க மற்றும் நடுநிலைப்பள்ளி வகுப்பறைகளை தமிழ்நாடு முதலமைச்சர் அவர்கள் காணொலிக் காட்சி வாயிலாக திறந்து வைத்தார்.

50 கிராம ஊராட்சி செயலகக் கட்டடங்கள் கட்டப்படும் என்ற அறிவிப்பு செயலாகும் செயல்படுத்தி திறந்து வைக்கப்படது!

தமிழ்நாடு முதலமைச்சர் அவர்கள் 22.4.2022 அன்று சட்டப்பேரவை விதி எண் 110ன் கீழ் வெளியிட்ட அறிவிப்பில், கிராம அளவில், ஊரக வளர்ச்சித் துறை

மற்றும் வருவாய்த் துறைக்கு மட்டுமே அலுவலகங்கள் தனித்தனியே செயல்பட்டுக் கொண்டிருக்கக்கூடிய சூழ்நிலையில், பிற துறைகள் மூலம் கிராமங்களில் செயல்படுத்தப்படக்கூடிய திட்டங்களை ஒருங்கிணைத்து, அதனைக் கண்காணிக்க கிராம அளவில் வசதிகளை ஏற்படுத்த வேண்டியது அவசியமாகிறது. எனவே, உள்ளாட்சியில் நல்லாட்சி என்ற நோக்கத்துடன், மக்களாட்சியின் மாண்பினை கிராம அளவில் உறுதி செய்திட ஏதுவாக, ஊரக வளர்ச்சித் துறை, வருவாய்த் துறை, வேளாண்மை மற்றும் உழவர் நலத் துறை மற்றும் சமூக நலத் துறைபோன்ற முக்கிய துறைகளின் மூலம் செயல்படுத்தப்படக்கூடிய அரசின் பல்வேறு திட்டங்களை கிராம அளவில் ஒருங்கிணைத்து செவ்வனே செயல்படுத்திட 600 ஊராட்சிகளில் “கிராமச் செயலகங்கள்” கட்டப்படும் என்ற அறிவிப்பினை வெளியிட்டார்.

அதனடிப்படையில், கிராம ஊராட்சி அலுவலகம் மற்றும் கிராம நிர்வாக அலுவலகம் ஒரே கிராமத்தில் அமையப்பெற்று இருப்பின், அவற்றை முதன்மைப்படுத்தி

தொடர்ச்சி 3 ஆம் பக்கம்

முதல்வரின் சீரிய நடவடிக்கையால் நடப்பு நிதியாண்டில்

தமிழ்நாட்டில் உள்ளாட்டு உற்பத்தி ரூ.28 லட்சம் கோடியாக உயர்வு!

வளர்ச்சி விகிதம் 11.66 சதவிகிதமாக உயர்ந்து சாதனை!

சென்னை, டிச. 27 - தி.மு.க. அரசு பொறுப்பேற்ற கடந்த இரண்டு ஆண்டுகளில் பன்னாட்டு நிறுவனங்கள் தங்களது புதிய மற்றும் விரிவாக்க திட்டத்திற்கான முதலீடுகளை தமிழ்நாட்டில் மேற்கொண்டுள்ளன. 2030க்குள் 1 லட்சம் கோடி டாலர் பொருளாதாரமாக மாற்ற முதலமைச்சர் மு.க.ஸ்டாலின் தொலைநோக்கு சிந்தனைகளுடன் செயல்படுத்தி வரும் பொருளாதாரம் சார்ந்த முன்னெடுப்புகள் தொழில்துறையில் பல்வேறு சாதனைகளை படைத்து வருகின்றன.

டிட்டோ நிறுவனம் பெரும் முதலீடு மற்றும் அதிக வேலை வாய்ப்புகளை அளிக்கக்கூடிய பெரிய தொழில் மற்றும் உட்கட்டமைப்பு திட்டங்களை மாநிலத்தில் நிறுவ வழிவகை செய்து வருகின்றன. அதேபோல், தமிழ்நாடு தொழில் முதலீட்டுக் கழகம், புதிய தொழில் நிறுவனங்கள் அமைப்பதற்கும் ஏற்கனவே இயங்கிவரும் நிறுவனங்களை விரிவுபடுத்துவதற்கும், நவீனமயமாக்குவதற்கும் நிதியுதவி அளிக்கிறது. இதில் குறு,

சிறு மற்றும் நடுத்தர நிறுவனங்களுக்கு மொத்த நிதியில் 40 சதவீதம் நிதி பங்குரிப்பு வழங்கப்பட்டு வருகிறது. கடந்த 18 ஆண்டுகளாக லாபத்தில் இயங்கி வரும் இந்த கழகம், இதுவரை 1.27 லட்சம் குறு, சிறு மற்றும் நடுத்தர தொழில் முனைவோருக்கு நிதி உதவி வழங்கியுள்ளது. இதுமட்டுமின்றி, சிப்காட், டான் சிட்கோ போன்ற நிறுவனங்களும் தமிழ்நாட்டில் தொழில் சார்ந்த வளர்ச்சிக்கு மிகப்பெரிய அரணாக திகழ்ந்து வருகின்றன. அந்தவகையில் 2023-24க்கான மதிப்பீட்டின்படி, தமிழ்நாட்டில் உள்ளாட்டு உற்பத்தி 28.3 லட்சம் கோடி ரூபாயாக அதிகரித்துள்ளது. ஒட்டுமொத்தமாக ஆண்டு வளர்ச்சி விகிதம் 11.66 சதவிகிதமாக உயர்ந்துள்ளது. இந்நிலையில், ஜனவரி மாதத்தில் நடைபெறவுள்ள உலக முதலீட்டாளர் மாநாடு மூலம், மாநிலத்தின் பொருளாதாரம் மேலும் அதிகரிப்பதுடன், ஏராளமான வேலைவாய்ப்புகளும் ஏற்படுத்தப்படும் என்பது குறிப்பிடத்தக்கது.

மோட்டார் வாகன ஆய்வாளர் அலுவலகங்களுக்கு

ரூ.6.25 கோடியில் 145 இலகுரக வாகனங்கள்!

சென்னை, டிச. 27 -

முதலமைச்சர் மு.க.ஸ்டாலின் அவர்கள் நேற்று (26.12.2023) தலைமைச் செயலகத்தில், உள் (போக்குவரத்து) துறை சார்பில் தமிழ்நாட்டிலுள்ள 91 வட்டாரப் போக்குவரத்து அலுவலகங்கள் மற்றும் 54 மோட்டார் வாகன ஆய்வாளர் (பகுதி) அலுவலகங்கள், என மொத்தம் 145 அலுவலகங்களில் ஓட்டுநர் தேர்வு நடத்தும் பொருட்டு 6 கோடியே 25 இலட்சம் ரூபாய் மதிப்பிலான 145 இலகு ரக மோட்டார் கார் வாகனங்களை வழங்கிடும் வகையில் 3 வாகனங்களை கொடியசைத்து தொடங்கி வைத்தார்.

இதுகுறித்து தமிழ்நாடு அரசு வெளியிட்டுள்ள செய்திகுறிப்பு வருமாறு :- போக்குவரத்துத் துறை அலுவலகப் பணிகளான பழுது மற்றும் ஓட்டுநர் உரிமங்கள் வழங்குதல், புதிய வாகனங்கள் பதிவு செய்தல், போக்குவரத்து

வாகனங்களுக்கான தகுதிச்சான்றிதழ் வழங்குதல் மற்றும் புதுப்பித்தல், வாகனங்களுக்கான சாலை வரிகளை வசூலித்தல், வாகன தணிக்கை போன்ற பல்வேறு பணிகளை சிறப்பாகவும், துரிதமாகவும் மேற்கொள்ளவும், பொதுமக்கள் சிரமமின்றி போக்குவரத்துத் துறை தொடர்பான சேவைகளை பெறவும், புதிய பகுதி அலுவலகங்களை களை வட்டாரப் போக்குவரத்து அலுவலகமாகத் தரம் உயர்த்துதல், ஓட்டுநர் தேர்வுத் துறை வசதிகளுடன் புதிய வட்டாரப் போக்குவரத்து அலுவலகங்களை அமைத்தல் போன்ற பல்வேறு பணிகள் உள் (போக்குவரத்து) துறை வாயிலாக செயல்படுத்தப்பட்டு வருகிறது.

ஓட்டுநர் தேர்வு!

2023-2024 ஆம் ஆண்டிற்கான உள் (போக்குவரத்து) துறை மானியக்

கோரிக்கையில், இலகு ரக வாகன ஓட்டுநர் உரிமம் (LMV CAR) பெற விரும்பும் பொதுமக்களில் பெரும்பாலானோர் சொந்த வாகனம் இல்லாத காரணத்தால், ஓட்டுநர் உரிமம் பெறும் பொருட்டு, ஓட்டுநர் பயிற்சி பள்ளியை அணுக வேண்டிய நிலை உள்ளது. இதனை தவிர்க்கும் பொருட்டு, இனிவரும் காலங்களில் சம்பந்தப்பட்ட வட்டாரப் போக்குவரத்து அலுவலகங்கள் / பகுதி அலுவலகங்களில் பொதுமக்கள் பயன்பெறும் வகையில் ஓட்டுநர் உரிமம் வழங்குவதற்கான தேர்வு நடத்தும் பொருட்டு, 145 அலுவலகங்களுக்கும் 145 எண்ணிக்கையிலான இலகு ரக மோட்டார் வாகனங்கள் (LMV Car) கொள்முதல் செய்யப்படும் என்று அறிவிக்கப்பட்டது.

அந்த அறிவிப்பின்படி, பொதுமக்கள் நலன் கருதி அரசின் சார்பில் தமிழ்நாட்டில் உள்ள 91 வட்டாரப் போக்குவரத்து அலுவலகங்கள் மற்றும் 54 மோட்டார் வாகன ஆய்வாளர் (பகுதி) அலுவலகங்களை உள்ளடக்கிய மொத்தம் 145 அலுவலகங்களில் ஓட்டுநர் தேர்வு நடத்தும் பொருட்டு 6 கோடியே 25 இலட்சம் ரூபாய் மதிப்பில் கொள்முதல் செய்யப்பட்ட 145 எண்ணிக்கையிலான இலகு ரக மோட்டார் கார் வாகனங்களை வழங்கிடும் வகையில் முதலமைச்சர் அவர்கள் 3 வாகனங்களை கொடியசைத்து தொடங்கி வைத்தார்.

இந்த நிகழ்ச்சியில், போக்குவரத்துத் துறை அமைச்சர் எஸ்.எஸ்.சிவசங்கர், உள்துறை முதன்மைச் செயலாளர் திருமதி பெ.அமுதா, போக்குவரத்து மற்றும் சாலைப் பாதுகாப்பு ஆணையர் அ.சண்முகசுந்தரம் மற்றும் அரசு உயர் அலுவலர்கள் கலந்து கொண்டனர்.

இவ்வாறு தமிழ்நாடு அரசின் செய்திக் குறிப்பில் கூறப்பட்டுள்ளது.

இன்றைய செய்தி நாளை வரலாறு



முரசொலி

நிறுவனர் : கலைஞர் மு. கருணாநிதி

புதன்கிழமை 27-12-2023

துல்லியமாகச் சொன்னார்களா?

“மழை பற்றி 12 ஆம் தேதியே எச்சரித்தபிறகும் தமிழ்நாடு எடுத்த முன் எச்சரிக்கை நடவடிக்கைகள் என்ன?” என்று எதுவும் தெரியாத சிலர் கேள்வி எழுப்பி வருகிறார்கள். மழை பெய்யும் என்று சொன்ன வானிலை ஆய்வு மையம், இந்தளவுக்கு மழை பெய்யும் என்று எச்சரிக்கவில்லை என்பதே உண்மை.

“தென் மண்டல வானிலை ஆய்வு மையம் சென்னையில்தான் உள்ளது. இந்த அலுவலகம் சார்பில் தென் மாநிலங்களுக்கான மழை அபாயம் குறித்து 12 ஆம் தேதியே தகவல் அளிக்கப்பட்டுள்ளது. அதில் 14 முதல் 16 வரை யிலான மழை அறிவிப்பு இருந்தது. இது அதிநவீன மையம் என்பதால் அடுத்த 5 நாட்களுக்கான மழை குறித்து அறிந்து எச்சரிக்கை தருகின்றனர். இது தவிர ஒவ்வொரு 3 மணி நேரத்துக்கும் மழை எச்சரிக்கையும் அளிக்கப் பட்டு வருகிறது. தங்களுக்கு முன்னெச்சரிக்கை கிடைக்கவில்லை என்று கூறுபவர்கள் இதை மனதில் வைப்பது அவசியம். அங்கு டோப்ளர் எனும் 3 அதிநவீன கருவிகள் உள்ளன. மழை பற்றி 12 ஆம் தேதியே அளித்த எச்சரிக்கைக்குத் தமிழக அரசு எடுத்த முன்னெச்சரிக்கை நடவடிக்கைகள் என்ன? கனமழை பெய்யும் என்று முன்கூட்டியே எச்சரித்தும் உரிய முன்னெச்சரிக்கை நடவடிக்கைகளை மாநில அரசு எடுக்கவில்லை” என்று ஒன்றிய அமைச்சர் நிர்மலா சீதாராமன் குற்றம் சாட்டி இருக்கிறார்.

டிசம்பர் 12 ஆம் தேதி வானிலை ஆய்வு மையம் என்ன சொன்னது?

நாள்: 12.12.2023 நேரம்: 12:30 மணி வானிலை தகவல்:

தென்கிழக்கு அரபிக்கடல் பகுதிகளில் ஒரு வளிமண்டல கீழடுக்கு சுழற்சி நிலவுகிறது.

*** 12.12.2023: தமிழகத்தில் ஓரிகு இடங்களிலும், புதுவை மற்றும் காரைக்கால் பகுதிகளிலும் இடி மின்னலுடன் கூடிய லேசானது முதல் மிதமான மழை பெய்யக்கூடும். கன்னியாகுமரி, திருநெல்வேலி, தூத்துக்குடி மற்றும் இராம நாதபுரம் மாவட்டங்களில் ஓரிகு இடங்களில் கனமழை பெய்ய வாய்ப்புள்ளது.**

*** 13.12.2023 மற்றும் 14.12.2023: தமிழகத்தில் ஓரிகு இடங்களிலும், புதுவை மற்றும் காரைக்கால் பகுதிகளிலும் லேசானது முதல் மிதமான மழை பெய்யக்கூடும்.**

*** 15.12.2023: தமிழகத்தில் ஓரசில இடங்களிலும், புதுவை மற்றும் காரைக்கால் பகுதிகளிலும் லேசானது முதல் மிதமான மழை பெய்யக்கூடும்.**

*** 16.12.2023: தமிழகத்தில் ஓரசில இடங்களிலும், புதுவை மற்றும் காரைக்கால் பகுதிகளிலும் இடி மின்னலுடன் கூடிய லேசானது முதல் மிதமான மழை பெய்யக்கூடும். புதுக்கோட்டை, தஞ்சாவூர், திருவாரூர், நாகப்பட்டினம், மயிலாடுதுறை மாவட்டங்கள் மற்றும் காரைக்கால் பகுதிகளில் ஓரிகு இடங்களில் கனமழை பெய்யவாய்ப்புள்ளது.**

*** 17.12.2023 மற்றும் 18.12.2023: தமிழகத்தில் ஓரசில இடங்களிலும், புதுவை மற்றும் காரைக்கால் பகுதிகளிலும் லேசானது முதல் மிதமான மழை பெய்யக்கூடும்.**

- இயக்குனர் தென் மண்டல தலைவருக்காக மண்டல வானிலை ஆய்வு மையம், சென்னை - வெளியிட்ட அறிக்கை இது. மதியம் 12.30க்கும் வெளியான அறிக்கை இது. இரவு 7 மணிக்கும், 10 மணிக்கும் வெளியிட்ட அறிக்கையில் 'கனமழை' இருக்கும் என்றார்கள்.

* கனமழை என்றால் மஞ்சள்

* மிக கனமழை என்றால் ஆரஞ்சு

* அதி கனமழை என்றால் சிவப்பு வண்ணத்தில் வானிலை ஆய்வு மையம் செய்தி வெளியிடும். ஆனால் 12 ஆம் தேதி வெளியான அறிக்கையில் சிவப்பு நிறம் இல்லை, மஞ்சளில்தான் வெளியிட்டார்கள்.

நெல்லை, தூத்துக்குடியில் பெய்த மழை அளவு எவ்வளவு?

17 ஆம் தேதியன்று தூத்துக்குடி மாவட்டம் ஸ்ரீவைகுண்டத்தில் 48 செ.மீட்டரும், திருச்செந்தூரில் 36 செ.மீட்டரும், கோவில்பட்டியில் 36 செ.மீட்டரும் பெய்தது. இதே போல் நெல்லை மாவட்டத்தில் 25 முதல் 35 செ.மீட்டர் மழை பெய்தது.

18 ஆம் தேதி காய்ப்பட்டினத்தில் 95 செ.மீட்டருக்கு மழை பெய்துள்ளது. மேற்குத் தொடர்ச்சி மலையைச் சுற்றியுள்ள அனைத்து மாவட்டங்களிலும் 39 இடங்களில் அதிகமழை பெய்தது. 33 இடங்களில் மிக கனமழை பெய்தது. 12 இடங்களில் கனமழை பெய்தது. நெல்லை மாவட்டத்தில் அதிக படசமாக 62 செ.மீட்டர் மழை பெய்தது. தூத்துக்குடி மாவட்டத்தில் சராசரியாக 38 செ.மீட்டர் மழை பெய்தது. இவை வானிலை ஆய்வு மையமே எதிர் பாராதது ஆகும்.

18 ஆம் தேதி செய்தியாளர்களுக்கு பேட்டி அளித்த வானிலை மையத்தின் தென் மண்டலத் தலைவர் பாலச்சந்திரன், “பொதுவாக புயல், தாழ்வு மண்டலம், தாழ்வுப் பகுதி போன்ற நீகழ்வுகள் வரும் போதுதான் அதிகமழை இருக்கும். ஆனால் வளிமண்டல சுழற்சி உருவாகி, அதில் அதிகமழை வரை இப்போது பெய்திருக்கிறது. இது போல் பெய்தது இல்லை” என்று சொன்னார். (தினத்தந்தி 19.12.2023)

வானிலை ஆய்வு மையம் சொன்னது 'கனமழை' மட்டும் தான். ஆனால், பெய்தது - 'மிக கனமழை'யையும் தாண்டிய 'அதிகமழை' ஆகும். 'இது போல் பெய்தது இல்லை' என்று பாலச்சந்திரனே சொல்லி விட்டார்.

சென்னை வானிலை ஆய்வு மையத்தின் முன்னாள் இயக்குநர் எஸ்.ஆர். ரமணன் அளித்துள்ள பேட்டியில், “வானிலை ஆய்வைப் பொறுத்தவரையில் துல்லியம் என்ற பேச்சுக்கே இடமில்லை. வானிலை என்பது நொடிக்கு நொடி மாறக் கூடியது. சில தரவுகள், முன் அனுபவங்கள் மூலமாகக் கணிக்க முடியும். மழையைக் கணிக்கும் அளவுகோலின் உச்சபட்ச அளவே 20 சென்டி மீட்டர் தான். அதற்கு மேல் மழை என்றால் 20க்கும் மேல் என்று சொல்வதுதான் நடைமுறையில் இருக்கிறது. அதைத் தான் ரெட் அலர்ட் என்கிறோம். அது 30 செ.மீ., 40 செ.மீ. ராக இருக்கலாம். துல்லியமாகச் சொல்ல முடியாது. இவை எல்லாம் முன்னறிவிப்புகள், கணிப்புகள் மட்டும்தான்” என்று சொல்லி இருக்கிறார். (ஜீனியர் விகடன் 27.12.2023)

ஆனால் துல்லியமாகக் கணித்ததாகவும், துல்லியமாகச் சொன்னதாகவும் துல்லியமாக துணிச்சலாகப் பொய்ச் சொல்லிக் கொண்டிருக்கிறார்கள் எதிர்க்கட்சியினர்.



இந்திய கம்யூனிஸ்ட் கட்சியின் மூத்த தலைவர் ஆர்.நல்லகண்ணு அவர்களின் 99-வது பிறந்த நாளைபொட்டி நேற்று தியாகராஜர் நகரிலுள்ள இந்திய கம்யூனிஸ்ட் கட்சி அலுவலகத்தில் நடைபெற்ற விழாவில் முதல்வர் மு.க.ஸ்டாலின் அவர்கள் சார்பில் கழகத் துணைப் பொதுச் செயலாளர் ஆ.ராசா எம்.பி. பங்கேற்று நல்லகண்ணு அவர்களுக்கு பொன்னாடை அணிவித்து வாழ்த்துத் தெரிவித்தார்.

தூத்துக்குடிக்கு சிவகங்கையிலிருந்து ரூ. 1.50 கோடி மதிப்பிலான நிவாரணப் பொருட்கள்!

சிவகங்கை, டி.சு. 27- தூத்துக்குடி, நெல்லை, கன்னியாகுமரி, தென்காசி ஆகிய 4 மாவட்டங்கள் பெருமழையினால் பாதிப்புக்கு உள்ளானது. இதில் தூத்துக்குடி மாவட்டம் மிகப்பெரிய அளவில் பாதிக்கப்பட்டது. தமிழக முதல்வர் பாதிக்கப்பட்ட மக்களுக்கு நிவாரண உதவிப் பொருட்களை அனுப்பி வைக்குமாறு வேண்டு கோள் விடுத்து இருந்தார். அதன்படி சிவகங்கை மாவட்ட நிர்வாகத்தின் சார்பில் ஒரு கோடியே 42 லட்சம் ரூபாய் மதிப்பிலான நிவாரணப் பொருட்கள் வாரி மூலம் அனுப்பி வைக்கப்பட்டது. பல சர்க்கு சாமான்கள், உணவுப் பொட்டலங்கள், அரிசி, வேட்டி, சேலைகள், மெழுகுவர்த்திகள், பால் பைட்டர் உள்பட பல்வேறு உதவி பொருட்கள் அனுப்பி வைக்கப்பட்டது.

இதில் அலுவலர்கள் சார்பில் ரூ.98 லட்சத்து 81 ஆயிரத்து மதிப்பிலும் பள்ளி மாணவ, மாணவிகள் சார்பில் ரூ.41 லட்சத்து 80 ஆயிரத்து மதிப்பிலும் பல்வேறு பகுதிகளில் மற்றும் சிறு துறைமுகங்கள் துறை அமைச்சர் எ.வ.வேலு செய்தியாளர்களிடம் தெரிவித்ததாவது: -

மிகவும் கன மழை காரணமாக 5 தென்மாவட்டங்கள் இயற்கை சிற்றத்தின் காரணமாக பல்வேறு இடங்களில் வெள்ளம் ஏற்பட்டு பாதிக்கப்பட்டுள்ளது. கன்னியாகுமரி மாவட்டத்தில் 5 இடங்கள், விருதுநகர் மாவட்டத்தில் 13 இடங்கள், தென்காசி மாவட்டத்தில் 13 இடங்கள், தூத்துக்குடி மாவட்டத்தில் 113 இடங்கள், திருநெல்வேலி மாவட்டத்தில் 44 இடங்களில் சாலைகள் பழுதடைந்து போக்குவரத்து நிறுத்தம் செய்யும் அளவுக்கு மிகவும் மோசமாக பாதிக்கப்பட்டிருந்தது. இதில் சாலைகள் மற்றும்

எளிமையின் அடையாளம்; தகைசால் தமிழர் தோழர் நல்லகண்ணு பல்லாண்டு வாழ வாழ்த்துகிறேன்!

முதல்வர் மு.க.ஸ்டாலின் வாழ்த்துச் செய்தி!

சென்னை, டிசு. 27 - பொதுவுடமை இயக்கத்தின் மூத்தத் தலைவர் தோழர் நல்லகண்ணு அவர்களின் 99வது பிறந்த நாளை முன்னிட்டு, முதலமைச்சர் மு.க.ஸ்டாலின் அவர்கள் வெளியிட்டுள்ள வாழ்த்துச் செய்தியில், “எளிமையின் அடையாளமாகத் திகழும் தகைசால் தமிழர் பல்லாண்டு வாழ வாழ்த்துகிறேன்” என்று குறிப்பிட்டுள்ளார்.



99ஆவது பிறந்தநாள் கொண்டாடும் பொதுவுடமை இயக்கத்தின் மூத்தத் தலைவர், எளிமையின் அடையாளமான தகைசால் தமிழர், தோழர் நல்லகண்ணு அவர்கள் பல்லாண்டு வாழ வாழ்த்துகிறேன்! ஆங்கிலேய அடக்குமுறை ஆட்சியை நம் மண்ணில் இருந்து அகற்றப் போராடிய ஜயா நல்லகண்ணு அவர்கள், நமக்கெல்லாம் உக்கமாகவும் உறுதுணை

தகைசால் தமிழர், தோழர் நல்லகண்ணு அவர்களின் பிறந்தநாளை முன்னிட்டு முதல்வர் மு.க.ஸ்டாலின் அவர்கள் வெளியிட்டுள்ள வாழ்த்துச் செய்தி வருமாறு:-

யாகவும் இருந்து என்றும் வழிநடத்தி வேண்டும்! இவ்வாறு முதலமைச்சர் மு.க.ஸ்டாலின் அவர்கள், தமது வாழ்த்துச் செய்தியில் தெரிவித்துள்ளார்.

நெல்லை மாவட்டத்தில் பெருமழை - வெள்ளத்தில்

பாதிக்கப்பட்ட பாலங்கள், சாலைகள்: அமைச்சர் எ.வ.வேலு ஆய்வு! சீரமைப்புப் பணிகளை விரைந்து முடிக்க அறிவுறுத்தல்!

நெல்லை, டிசு. 27 - திருநெல்வேலி மாவட்டத்தில் 17.12.2023 மற்றும் 18.12.2023 அன்று பெய்த கனமழை காரணமாக தாமிரவரணி ஆற்றில் வெள்ளப்பெருக்கு ஏற்பட்டு நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு செய்தியாளர்களிடம் தெரிவித்ததாவது: -

மிகவும் கன மழை காரணமாக 5 தென்மாவட்டங்கள் இயற்கை சிற்றத்தின் காரணமாக பல்வேறு இடங்களில் வெள்ளம் ஏற்பட்டு பாதிக்கப்பட்டுள்ளது. கன்னியாகுமரி மாவட்டத்தில் 5 இடங்கள், விருதுநகர் மாவட்டத்தில் 13 இடங்கள், தென்காசி மாவட்டத்தில் 13 இடங்கள், தூத்துக்குடி மாவட்டத்தில் 113 இடங்கள், திருநெல்வேலி மாவட்டத்தில் 44 இடங்களில் சாலைகள் பழுதடைந்து போக்குவரத்து நிறுத்தம் செய்யும் அளவுக்கு மிகவும் மோசமாக பாதிக்கப்பட்டிருந்தது. இதில் சாலைகள் மற்றும்

ஆற்று பாலங்கள் தண்ணீரில் மூழ்கி மிகவும் கடுமையாக பாதிக்கப்பட்டுள்ளது. பாதிக்கப்பட்டுள்ள இடங்களில் போர்கால அடிப்படையில் பணிகள் நடைபெற்று வருகிறது. நேற்று திருநெல்வேலி மாவட்டத்தில் பாதிக்கப்பட்டுள்ள இடங்களில் நேரடியாக ஆய்வு மேற்கொண்டு சீரமைப்பு பணிகளை விரைந்து மேற்கொள்ளுமாறு அலுவலர்களுக்கு அறிவுறுத்தப்பட்டது.

மழை வெள்ளத்தின் காரணமாக மாவட்டத்தில் பல குளங்கள் உடைப்புகள் ஏற்பட்டுள்ளது. சீரமைப்பு பணிகளை மேற்கொண்டு விரைவாக சரி செய்வதற்கான நடவடிக்கைகள் மேற்கொள்ளப்பட்டு வருகிறது. குளங்கள் உடைப்புகளை நீர்வளத்துறையின் மூலம் சரிசெய்யப்பட்டு வருகிறது.

திருநெல்வேலி மாவட்டத்தில் 44 இடங்களில் நெடுஞ்சாலைத்துறை மூலம் சாலைகள் சரி செய்யப்பட்டு தற்போது

போக்கு வரத்து நடைபெற்று கொண்டிருக்கின்றது. அதில் ஒரு இடமான கருப்பந்துறை பாலம், இந்த தரை பாலம் மிகவும் மோசமாக பாதிக்கப்பட்டுள்ளது. இது பாலையங் கோட்டை பகுதியும் மேல்பாளையம் பகுதியும் இணைக்கின்ற பாலமாகும். இப்போது தற்காலிகமாக 40 மீட்டர் நீளமும் 1.20 மீட்டர் உயரத்திற்கு கான்கிரீட் சுவர் அமைக்கப்பட்டு போக்குவரத்து நடைபெற்று கொண்டிருக்கின்றது.

தமிழ்நாடு முதலமைச்சர் உத்தரவிற்கிணங்க தமிழ்நாட்டில் உள்ள தரைபாலங்கள் 1127 யும் உயர் மட்ட பாலங்களாக மாற்ற வேண்டும் என உத்தரவிட்டுள்ளார்கள். அந்த உத்தரவிற்கிணங்க தரைமட்ட பாலங்கள் படி படியாக உயர்மட்ட பாலங்களாக கட்டி வருகின்றோம். இந்த ஆண்டு கருப்பந்துறை பாலத்திற்கு தமிழ்நாடு முதலமைச்சர் அவர்கள் 13 கோடி ரூபாய் நிதி ஒதுக்கி கட்டுவதற்கு உத்தரவிட்டு

ள்ளார்கள். இந்த பாலத்திற்கான டிசைனிங் வேலைகள் துறையின் மூலம் நடைபெற்றுக் கொண்டிருக்கிறது. அதன் பின் ஒப்பந்ததாளி விடப்பட்டு உயர்மட்ட பாலம் விரைவில் கட்டப்படும். உயர்மட்ட பாலம் கட்டப்பட்டால் மழை வெள்ளத்தால் இது போன்ற போக்குவரத்து பாதிப்புகள் இந்த பகுதி மக்களுக்கு வராது. அதை போல் குடிநீர் குழாய் கொண்டு செல்வதற்கும் ஒரு பாலம் கட்டப்பட உள்ளது. தற்போது குடிநீர் குழாய் இந்த தரை பாலத்தில் கொண்டு செல்ல தற்காலிகமாக நெடுஞ்சாலைத்துறை மூலம் அனுமதி அளிக்கப்பட்டுள்ளது. விரைவில் அந்த பாலத்திற்கும் ஒப்பந்ததாளி கோரப்பட்டு கட்டப்படும் என்று தெரிவித்தார்.


இந்த ஆய்வின் போது மாநகராட்சி துணை மேயர் கே.ஆர்.ராஜ் அவர்கள், தலைமை பொறியாளர் சந்திரசேகர் (நெடுஞ்சாலைகள் மற்றும் கட்டுமானம்), கோட்டப் பொறியாளர் முத்துக்குமார், உதவி கோட்டப் பொறியாளர் சண்முக நாதன், உதவி பொறியாளர் ராஜேந்திரன் உட்பட அரசு அலுவலர்கள் பலர் உடன் இருந்தனர்.



தூத்துக்குடி மாவட்டத்தில் கடும் வெள்ள பாதிப்பு பகுதிகளை பார்வையிட்ட ஒன்றிய நிதி அமைச்சர் நிர்மலா சீதாராமன், மழை வெள்ளம் பாதிப்பு - நிவாரண உதவி - பணி குறித்து மாவட்ட ஆட்சியர் அலுவலகத்தில் நடைபெற்ற ஆலோசனைக் கூட்டத்தில் பங்கேற்றார். இதில் நிதி அமைச்சர் தங்கம் தென்னரசு, ஒன்றிய இணை அமைச்சர் முருகன், கழக நாடாளுமன்றக் கழகக் குழு துணைத் தலைவரும், தூத்துக்குடி நாடாளுமன்ற உறுப்பினருமான கனிமொழி கருணாநிதி, துறைச் செயலாளர் எஸ்.கே.பிரபாகர், மாவட்ட ஆட்சியர் கோ.லட்சுமிபதி உள்ளிட்ட அரசு அதிகாரிகள் பங்கேற்றனர்.



நாள் : 27.12.2023

இடம் : கலைவாணர் அரங்கம்,
சென்னை

**ஆதி திராவிடர் மற்றும்
பழங்குடியினர் நலத்துறை சார்பில்**

புதிய திட்டங்களை தொடங்கி வைத்து
பல்வேறு நலத்திட்ட உதவிகள் வழங்கி
சிறப்புரையாற்றிட வருகை தரும்



மாண்புமிகு தமிழ்நாடு முதலமைச்சர்

அவர்களை வருக! வருக!!

அன்புடன் வரவேற்கும்

என்.கயல்விழி செல்வராஜ் M.Com., B.Ed.,

அமைச்சர் - ஆதி திராவிடர் மற்றும் பழங்குடியினர் நலத்துறை

Star Digital
044 - 43 55 48 47



'மிக்ஜாம்' புயல் பேரிடர்: முதல்வரிடம் குவியும் நிவாரண நிதி!



முதலமைச்சர் மு. க. ஸ்டாலின் அவர்களை, நேற்று (26.12.2023), தலைமைச் செயலகத்தில், தமிழ்நாடு வக்ஸிப் வாரியத் தலைவர் அப்துல் ரஹ்மான் மற்றும் உறுப்பினர்கள் மாநிலங்களவை உறுப்பினர் எம்.எம். அப்துல்லா, சட்டமன்ற உறுப்பினர் ப. அப்துல் சமது, திருமதி பாத்திமா முசாபர், முகமது பஷீர், எம்.கே. கான், சையது ரேகான் ஆகியோர் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 30 இலட்சம் ரூபாய்க்கான காசோலையை வழங்கினார்கள். உடன் சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சிகே. எஸ். மஸ்தான், தலைமைச் செயலாளர் சிவ் தாஸ் மீனா, பிற்படுத்தப்பட்டோர் மிகப் பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி. டீடா ஹரிஷ் தக்கர் ஆகியோர் உள்ளனர்.



முதலமைச்சர் மு. க. ஸ்டாலின் அவர்களை, நேற்று (26.12.2023), தலைமைச் செயலகத்தில், எல்ஃம் நிறுவனத்தின் துணை செயல் தலைவர் எம்.வி. சதீஷ், மண்டல மேலாளர் கே.ஜி. சத்தியநாராயணன் ஆகியோர் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 3 கோடி ரூபாய்க்கான காசோலையை வழங்கினார்கள். உடன் தலைமைச் செயலாளர் சிவ் தாஸ் மீனா உள்ளனர்.



முதலமைச்சர் மு. க. ஸ்டாலின் அவர்களை, நேற்று (26.12.2023), தலைமைச் செயலகத்தில், டி.எஸ்.எஃப். குழுமத்தின் இயக்குநர் ஸ்ரீவதஸ் ராம் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 2 கோடி ரூபாய்க்கான காசோலையை வழங்கினார். உடன் தலைமைச் செயலாளர் சிவ் தாஸ் மீனா உள்ளனர்.




முதலமைச்சர் மு. க. ஸ்டாலின் அவர்களை, நேற்று (26.12.2023), தலைமைச் செயலகத்தில், கேப்லின் நிறுவனத்தின் தலைவர் பார்த்திபன் மற்றும் இயக்குநர் தீனதயாள் ஆகியோர் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 50 இலட்சம் ரூபாய்க்கான காசோலையை வழங்கினார்கள். உடன் தலைமைச் செயலாளர் சிவ் தாஸ் மீனா உள்ளனர்.



முதலமைச்சர் மு. க. ஸ்டாலின் அவர்களை, நேற்று (26.12.2023), தலைமைச் செயலகத்தில், நெய்வேலி பழுப்பு நிலக்கரி நிறுவனத்தின் தலைவர் மற்றும் நிர்வாக இயக்குநர் பிரசன்ன குமார் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு நெய்வேலி பழுப்பு நிலக்கரி நிறுவனத்தின் சார்பில் 2 கோடி ரூபாயும், நெய்வேலி பழுப்பு நிலக்கரி நிறுவனப் பணியாளர்களின் ஒரு நாள் சம்பளத் தொகையான 2 கோடியே 30 இலட்சம் ரூபாயும், என மொத்தம் 4 கோடியே 30 இலட்சம் ரூபாய்க்கான காசோலைகளை வழங்கினார். உடன் தலைமைச் செயலாளர் சிவ் தாஸ் மீனா உள்ளனர்.



முதலமைச்சர் மு. க. ஸ்டாலின் அவர்களை, நேற்று (26.12.2023), தலைமைச் செயலகத்தில், ஹுண்டாய் இந்தியா நிறுவனத்தின் தலைமை உற்பத்தி அதிகாரி சி.எஸ். கோபாலகிருஷ்ணன், மூத்த செயல் இயக்குநர் ஜே. எச். வி. துணைத் தலைவர் டி. சரவணன், கள தலைவர் எஸ். விஜயபாஸ்கர் ஆகியோர் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 2 கோடி ரூபாய்க்கான காசோலையை வழங்கினார்கள். உடன் தலைமைச் செயலாளர் சிவ் தாஸ் மீனா உள்ளனர்.



முதலமைச்சர் மு. க. ஸ்டாலின் அவர்களை, நேற்று (26.12.2023), தலைமைச் செயலகத்தில், முருகப்பா குழுமத்தின் முழு நேர இயக்குநர் மற்றும் தலைமைச் செயல் அலுவலர் முத்து முருகப்பன், மூத்த துணைத் தலைவர் டி. கண்ணன் ஆகியோர் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 2 கோடி ரூபாய்க்கான காசோலையை வழங்கினார்கள். உடன் தலைமைச் செயலாளர் சிவ் தாஸ் மீனா உள்ளனர்.



முதலமைச்சர் மு. க. ஸ்டாலின் அவர்களை, நேற்று (26.12.2023), தலைமைச் செயலகத்தில், செட்டிநாடு குழுமத்தின் தலைவர் எம்.ஏ.எம்.ஆர். முத்தையா சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 1 கோடி ரூபாய்க்கான காசோலையை வழங்கினார். உடன் தலைமைச் செயலாளர் சிவ் தாஸ் மீனா உள்ளனர்.



முதலமைச்சர் மு. க. ஸ்டாலின் அவர்களை, நேற்று (26.12.2023), தலைமைச் செயலகத்தில், வி.என்.சி. நிறுவனத்தின் மேலாண்மைப் பொருளாளர் சி. பாஸ்கர் மற்றும் நிர்வாக குழுவினர் எஸ். அரிஹரபுத்திரன், அமிதிசிங், பிரசாந்த் சிங்ஹா, கவுஷிக் தத்தா ஆகியோர் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 50 இலட்சம் ரூபாய்க்கான காசோலையை வழங்கினார்கள். உடன் தலைமைச் செயலாளர் சிவ் தாஸ் மீனா உள்ளனர்.



விடுதலைப் போராட்டத் தியாகியும் முதுபெரும் கம்யூனிஸ்ட் இயக்கத் தலைவருமான 'தகைசால் தமிழர்' அய்யா நல்லகண்ணு அவர்களின் 99ஆவது பிறந்தநாளை முன்னிட்டு, அவரை அவரது இல்லத்தில், கழக இளைஞர் அணிச் செயலாளரும், இளைஞர் நலன் மற்றும் விளையாட்டுத் துறை அமைச்சருமான உதயநிதி ஸ்டாலின் அவர்கள் சந்தித்து வாழ்த்து தெரிவித்தார். அப்போது மகளிர் சுய உதவிக் குழுவினர் தயாரித்த பொருட்களை நல்லகண்ணு அவர்களுக்கு அமைச்சர் உதயநிதி ஸ்டாலின் அவர்கள் வழங்கினார். அதுபோது விடுதலைச் சிறுத்தைகள் கட்சித் தலைவர் தொல்.திருமாவளவன் உடனிருந்தார்.

இளைய தலைமுறையினருக்கு விஞ்ஞான வாசலைத் திறந்துவிடும் கவிப்பேரரசு வைரமுத்துவின் 'மகா கவிதை'!

முதல்வர் மு.க.ஸ்டாலின் ஜனவரி 1 - அன்று வெளியிடுகிறார்!

சென்னை, டிச. 27 - கவிப்பேரரசு வைரமுத்துவின் புதிய படைப்பான 'மகா கவிதை' நூலை முதலமைச்சர் மு.க.ஸ்டாலின் ஜனவரி 1ஆம் தேதி வெளியிடுகிறார்.

இவ்விழா சென்னைக் காடமாசர் அரங்கில் மாலை 6 மணிக்கு நடைபெறுகிறது. நூலின் முதற்படியை ஒன்றிய முன்னாள் அமைச்சர் ப.சிதம்பரம் பெற்றுக் கொள்கிறார். கலைஞர் கமலஹாசன், விஞ்ஞானி மயில்சாமி அண்ணாதுறை இருவரும் வாழ்த்துரை வழங்குகிறார்கள்.

கவிப்பேரரசு வைரமுத்து ஏற்புரை ஆற்றுகிறார்.

'மகா கவிதை' என்பது நிலம், நீர், காற்று, தீ, வெளி என்ற ஐம்பூதங்கள் பற்றிய ஐந்து நெடுங் கவிதைகளின் பெருந்தொகுப்பு ஆகும். கவிப்பேரரசு வைரமுத்துவின்



30 மாதக் கடும் உழைப்பினால் உருவானது இந்தக் கவிதைநூல்.

விஞ்ஞான வாசலைத் திறந்துவிடும் 'மகா கவிதை'!

"அகவியல் - புறவியல் - அறவியல் இறையியல் என்றெல்லாம் பேசிய தமிழ்க் கவிதை முதன்முதலில் முழுக்க அறிவியல் பேசுகிறது. ஐம்பூதங்களின் அறிவியலும் ஈராயிர

மாண்டு நீண்டு கிடக்கும் தமிழ்க் கவிதையின் அழகியலும் ஒருங்கிணைந்த பெருங்கவிதை மகா கவிதை. இளைய தலைமுறையின் எதிர்காலத்திற்கு இந்த மகா கவிதை விஞ்ஞான வாசலைத் திறந்து விடும்" என்று கவிப்பேரரசு வைரமுத்து

உறுதிபடத் தெரிவிக்கிறார்.

ரூ. 5 லட்சம் பரிசு!

மகா கவிதை என்ற தலைப்பின் ஐந்து எழுத்துக்களிலும் இந்த நூலின் ஐந்து உள்ளடக்கங்கள் மறைந்திருக்கின்றன. அவற்றைக் கண்டுபிடித்துச் சரியான விடை சொல்பவர்க்கு ஐந்து லட்சம் பரிசு என்று கவிப்பேரரசு வைரமுத்து ஏற்கெனவே அறிவித்திருந்தார்.

அந்தப் போட்டியில் வெற்றிபெற்றவர்கள் மேடையிலேயே அறிவிக்கப்படுவார்கள் மற்றும் முதலமைச்சர் கரங்களால் பரிசு பெறுவார்கள்.

கவிப்பேரரசு வைரமுத்துவின் பதிப்பகமான 'சூர்யா இலக்கியம்' இந்நூலை வெளியிடுகிறது. வெற்றித் தமிழர் பேரவைத் தோழர்கள் விழாவிருகான ஏற்பாடுகளை முனைந்து செய்து வருகிறார்கள்.



தூத்துக்குடி மாவட்டம், ஏரல் பேரூராட்சியில், நேற்று முன்தினம் (25.12.2023), குரும்பல் என்னும் இடத்தில், அதி கனமழை வெள்ளதால் உடைந்த போன பாலத்தையும், சேதமடைந்துள்ள குடிசை வீடுகளையும், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு ஆகியோர் ஆய்வு செய்தனர். இந்த ஆய்வின்போது, மீன்வளம் - மீனவர் நலத்துறை மற்றும் கால்நடை பராமரிப்புத்துறை அமைச்சர் அனீதா ஆர்.ராதாகிருஷ்ணன், வணிகவரி பத்திரப் பதிவுத்துறை அமைச்சர் பி.மூர்த்தி மற்றும் மாவட்ட அதிகாரிகள், காவல்துறை அதிகாரிகள் உடனிருந்தனர்.



முரசொலி

யொங்கல் மலர்-2024

இருளைக் கிழிக்கும்

உதயக் கதிர்களாய்

ஜனவரித் திங்கள்

15ஆம் நாள் வெளிவருகிறது.

முன் பதிவிற்கு முந்தாங்கள்...

விலை
ரூ. 150/-



திராவிடப் போராளிகள்

48

■ வழக்கறிஞர் அருள்மொழி

1950-களின் தொடக்கத்தில், திராவிட முன்னேற்றக் கழக மேடைகளில் 13 வயது சிறுமி ஒருத்தியின் குரல் ஒலித்தது. கூட்டத்தை வேடிக்கை பார்த்துவிட்டுப் போகும் மனிதர்களைக்கூட, நின்று கேட்கவைத்த இனிமையும் உறுதியும் நிறைந்த குரல். தோற்றத்தில் எளிமை. கருத்திலோ புரட்சி.

‘தமிழ்ச்சியின் கத்தி’ என்ற புரட்சிக் கவிஞர் பாரதிதாசன் கவிதையை எடுத்துக்காட்டி., உரிமைப் போர் முரசாய் முழங்கிய அந்தச் சிறுமிதான் பின்னாளில் இவர் ‘சொல்லின் செல்வி’ என்று பேரறிஞர் அண்ணாவால் பாராட்டப்பட்ட சற்குணம் ஆவார்.

1941 ஆம் ஆண்டு தூத்துக்குடி மாவட்டம், தளவாய்புரத்தில் பிறந்த சற்குணம் இளம் வயதிலேயே நினைவாற்றலும் பேச்சுத் திறமையும் வாய்ந்தவர். அவரது தந்தையார் திராவிடர் கழகத்தின் செயல்வீரராகத் திகழ்ந்தவர். தன் மகளை உரிமை உணர்வோடும் அரசியல் தெளிவோடும் வளர்த்தவர். பள்ளியிலும் இலக்கிய மேடைகளிலும் தன் பேச்சாற்றலால் பாராட்டுகள் பெற்ற சற்குணத்தை திராவிட இயக்க மேடைகளில் பேசவைத்தவரும் அவரே.

மேடையில் மாணவி பேச்சு!

கொள்கையைக் கற்றுக்கொடுக்க வழிகாட்டிகளும், வாய்ப்புக் கொடுக்க பெரியோர்களும் அமைந்ததோடு சற்குணம் என்ற பெண்ணின் கொள்கைப் பற்றும், பேச்சாற்றலும், திராவிட இயக்கப் பற்றாளர்களின் பாராட்டைப் பெற்றது. அதனால், அவரை தமிழ்நாட்டின் பல பகுதிகளில் அழைத்துப் பேச செய்தார்கள்.

பள்ளி மாணவியின் மேடைமுழக்கங்கள் தலைவர்கள் கவனத்துக்கும் கொண்டு செல்லப்பட்டன. மிக விரைவில் பேரறிஞர் அண்ணா அவர்கள் முன்னிலையில், பேசும் வாய்ப்பு சற்குணத்துக்குக் கிட்டியது. அதுவும் எப்படிப்பட்ட ஒரு வரலாற்று நிகழ்ச்சி.

1956 ஆம் ஆண்டு அக்டோபர் 11 ஆம் நாள் திராவிட முன்னேற்றக் கழகத்தின் மகளிர் மன்றம் சத்திய வாணிமுத்து அம்மையாரின் தலைமையில், முறைப்படி செயல்படத் தொடங்கியது. பேரறிஞர் அண்ணா அவர்களின் வாழ்த்துரையோடு நிகழ்ந்த அந்த மகளிர் மன்றத் தொடக்க விழாவில், தலைமையேற்றவர் டாக்டர் தருமம்பாளன்.

தொடக்க உரை ஆற்றியவர் வெற்றிச்செல்வி அன்பழகன் (போராளியர்), பாராட்டு வழங்கியவர் புவனேசுவரி நடராசன் (என். வி. என்), தொடக்க உரை மூவலூர் இராமாமிர்தம் அம்மையார்.

சொற்பொழிவாளர்கள் இராணி அண்ணாதுரை, அருண்மொழி வில்வம் என இப்படித் தொடரும் பேராளுமைகளின் பட்டியலில் ‘சற்குணா’ என்று அவர் பெயர் இடம்பெற்றது. அந்த நிகழ்வு



முடிந்த பிறகு ‘திராவிடன்’ இதழில் வந்த செய்திக் குறிப்பில் ‘மாணவி சற்குணம்’ பேசினார் என்று குறிப்பிடப்பட்டது.

மாணவர் போராட்டக் களங்கள்

தொடர்ந்து திராவிட முன்னேற்றக் கழகத்தின் இளம் பேச்சாளராகவும், மாணவர் அணியின் செயல்வீரராகவும் செயல்பட்ட சற்குணம் அவர்களின் உரைகள், தேர்தல் பிரச்சாரக் கூட்டங்களில் முக்கியப் பங்கு வகித்தன. பேச்சாளராக மட்டுமன்றி சிறந்த களப்பணியாளராகவும் சற்குணம் செயல்பட்டார்.

இந்த ஆதிக்க எதிர்ப்புக்கான மாணவர் போராட்டக் களங்களிலும் அவரது குரல் ஒலித்தது. 1967 ஆம் ஆண்டு திராவிட முன்னேற்றக் கழகம் தேர்தலில் வென்று, பேரறிஞர் அண்ணா அவர்கள் தமிழ்நாட்டின் முதல்வரானார். அதன்பின் திராவிடர் கழக மகளிர் அணியில் சற்குணம் அம்மையார் தீவிரமாகச் செயல்பட்டார்.

1971 ஆம் ஆண்டுச் சென்னை மாநகராட்சிக்கான தி.மு.க.வின் நியமன உறுப்பினராகச் சற்குணம் நியமிக்கப்பட்டார். அவரது சிறப்பான செயல்பாடுகள், முத்தமிழறிஞர் கலைஞர் அவர்களின் பாராட்டைப் பெற்றன. அலமேலு அப்பாதுரை போன்ற கழகத்தின் மூத்த பெண் தலைவர்களோடு இணைந்து பணியாற்றிய சற்குணம் அவர்களின் தன்னலமற்ற பணி அவருக்குப் பல பொறுப்புகளைக் கொடுத்தது.

படி பெண்களுக்கு சொத்தில் சம உரிமை தரக்கூடாது என்றும், அவர்களை மாதவிடாயின் போது ஒதுக்கி வைக்க வேண்டும் என்ற வழக்கங்களை, பார்ப்பன ஆண்கள் அவர்களுடைய வீட்டுப் பெண்களிடம் காண்பித்து வந்தனர். பெண்கள் அடக்குமுறை உள்ள காலகட்டத்தில், மறுமனம் என்பது நினைத்துப் பார்க்க முடியாத அளவிற்குக் கடினமான ஒன்றாக இருந்துள்ளது.

‘கருத்தடுப்பு’, ‘பெண்கள் கல்வி’, ‘தேவதாசி முறை’ அனைத்தும் சாஸ்திரத்தின் மூலம் பிராமணப் பெண்களை ஒடுக்கி வைத்தன. பின் பெண்கள் அடிமைத்தனத்துக்கு எதிரான பெரியாரின் எதிர்ப்புக் குரல், கண்டிப்பாக பார்ப்பன பெண்களுக்கு மிகப்பெரிய வரப்பிரசாதமாக இன்றளவும் இருந்துவருள்ளது.

பெரியார், கடைசிவரை பெண்களுக்கான முற்போக்கு சிந்தனை மற்றும் செயல்களை முன்னெடுத்தார்.

தற்பொழுது தமிழ்நாட்டில் பெண்களால் படிக்க முடிகிறது என்றால், அதற்கு பெரியாருடைய பங்கு கண்டிப்பாக உண்டு. அதற்கு வாழ்நாள் முழுக்கக் கடைமைப்பட்டுத்தான் உள்ளோம்” என்கிறது, அந்தப் பதிவு.

மறைக்கப்பட்ட பங்களிப்பு, மறைக்கப்பட்ட தியாகம், மறுக்கப்பட்ட அங்கீகாரம் என இந்திய வரலாறு நெடுகிலும் குறைந்தபட்சம் அடிக்குறிப்பாகக் கூட இல்லாமல் போன திராவிட இயக்க வீராங்கனைகள் எத்தனையோ பேர். அவர்களைப் பற்றி, திராவிட இயக்கம் மட்டுமே பதிவு செய்துள்ளது. இது அத்தகைய தியாகச் சுடர்களை அடையாளம் காட்டும் தொடர்...

சற்குணபாண்டியன்: திராவிட இயக்க தீயம்..!

கழக மகளிர் அணியில்...

திராவிட முன்னேற்றக் கழக மகளிர் அணியின் தலைவராகவும், பின் கட்சிப் பொறுப்புகளில் உயர்நிலைப் பதவியான துணைப் பொதுச் செயலாளர் பொறுப்பினையும் பெற்றார். அவரது தலைமையில் தி.மு.க மகளிர் அணி புதிய எழுச்சியைக் கண்டது. புதிய வரவுகளாக ஆயிரக்கணக்கான பெண்கள் கழக மாநாடுகளில் பங்கேற்றனர். பேரணிகளில் எழுச்சியுடன் முழக்கமிட்டனர். மாநாடுகளில் பெண்களே பங்கேற்கும் பட்டிமன்றங்களை நடத்தி, அதில் அவர் நடுவராக இருந்து இலக்கியம், அரசியல் எனச் சுவைபட உரையாற்றினார்.

டாக்டர் தர்மம்பாளன் நூற்றாண்டு விழாவை கலைஞர் அவர்கள் பாராட்டும்படி நடத்தியதோடு உலக மகளிர் தின விழாக்களையும் நடத்தி தி.மு.க மகளிர் அணித் தோழர்களுக்குப் புதிய செய்திகளை அறிந்து கொள்ளவும் பேசவும் வாய்ப்புகளை உருவாக்கினார்.

மகளிர் ஆணையத் தலைவராக...

திராவிட முன்னேற்றக் கழகம் தேர்தலில் தோற்றாலும், அவசரநிலை உள்ளிட்ட அடக்குமுறைகளை எதிர்கொண்ட போதும், தன் நிலையை மாற்றிக்கொள்ளாத உறுதியான தொண்டராக வாழ்ந்து காட்டினார் சற்குணம். அவரது தன்னலம் கருதாத தொண்டு அவருக்கு, 1989-இலும் 1996-இலும் சட்டமன்ற உறுப்பினராகும் வாய்ப்பைக் கொடுத்தது. மக்களிடம் அவர் பழகிய முறையும் எளியவர்களிடம் காட்டிய அன்பும் மாறாத கொள்கையும் அவருக்கு வெற்றியைக் கொடுத்தன.

திராவிட முன்னேற்றக்கழக ஆட்சியில் சமூகநலத்துறை அமைச்சராகப் பணியாற்றிய போதும் பின் தமிழ்நாடு மகளிர் ஆணையத் தலைவராக நியமனம் பெற்ற போதும், தனது துறை சார்ந்த அதிகாரங்கள் மூலம் தமிழ்நாட்டுப் பெண்களுக்கு நலத்திட்டங்கள் முறையாகக் கிடைப்பதற்கும் பெண்களுக்கு எதிரான குற்றங்களைத் தடுப்பதற்கும் அவர் மேற்கொண்ட முயற்சிகள் மிகச் சிறப்பானவை.

தந்தை பெரியாரின் கொள்கை வழியில் எப்போதும் விலகாத பற்றுடையவராக சற்குணம் அம்மையார் வாழ்ந்தார். திராவிடர் கழக மாநாடுகளிலும் அவரது சீர்திருத்த சிந்தனைகள் ஒலித்தன.

அறிவாலயத்தில்

அ ர ங் கே ற் ற ம் செப்து கட்டினோம். அப் போது பேச்சாளர்களான எங்களை, ‘மேடைகளில் பேசுவதை நிறுத்திவிட்டு, இந்த நாடகத்தையே இருவரும் தமிழ்நாடெங்கும் நடத்துக் காட்டுங்கள்’ என்று அறிவுறுத்தினார். அப்படியான சமயத்தில் எடுக்கப்பட்ட புகைப்படம் இது.

-கவிஞர் நன்மாறன், மாநிலத் துணைச் செயலாளர், கலை இலக்கியப் பகுத்தறிவு பேரவை, மற்றும் கழகப் பேச்சாளர்.



நன்மாறன்

பிள்ளாஷ்பேக்



வசாதீர்... நட்புங்கள்..!

1996 ஆம் ஆண்டு முத்தமிழறிஞர் கலைஞர் ‘முரசொலி’ நாளிதழில் ‘ஆண்டியும் - போண்டியும்’ என்ற நகைச்சுவைப் படைப்பை, தொடராக எழுதி வந்தார். அந்த நகைச்சுவைத் தொடரை நாடகமாக நானும், கவிஞர் சிங்கார சடையப்பனும் தலைவர் கலைஞர் மற்றும் பேராசிரியர் ஆ.கியோர் முன்னிலையில் அண்ணா

இது போன்ற அரிய புகைப்படங்களை சிறுநுழிப்புடன் எங்களுக்கு அனுப்புகள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை-600 018. வாட்ஸ்ஆப் எண்: 90033-24473 மின்னஞ்சல் youthwing@dmk.in

பெரியாரை நினைப்பது.

வாழ்நாள் கடமை!

‘திராவிட ஆய்வு’ என்கிற சமூக வலைதளப் பக்கத்தில் ‘பெரியார் நிகழ்த்திய புரட்சி’ என்கிற வகையில், பதிவிடப்பட்டிருந்த கருத்துகளில் கவனம் பெற்றது இது. “பிராமணப் பெண்ணை எனக்கு, ஏன் பெரியாரைப் பிடித்தது? அப்படி பார்ப்பன பெண்களுக்கு என்ன செய்துவிட்டார்?” என ஒரு பெண் கேள்வி எழுப்பிப் பதிலும் அளித்துள்ளார்.

“பெரியாரின் மூலம் பிராமணப் பெண்கள் நிறையவே பலன் அடைந்துள்ளனர். அந்தக் காலத்தில் ‘மொட்டைப் பாப்பாத்தி’ என்ற கிண்டலான சொல்லால் இருந்தது. முக்கியமாக, பார்ப்பனப் பெண்கள் தன்னுடைய கணவனை இழந்த பிறகு மொட்டை அடித்து வீட்டின் ஓரமாக உட்கார வைத்துவிடுவார்கள். அது பல வருடங்களாக வழக்கத்தில் இருந்தது. பெரியாருடைய பெண் விடுதலைப் போராட்டத்துக்குப் பின் இந்த வழக்கம் முழுவதுமாக தமிழ்நாட்டில் இருந்து கைவிடப்பட்டது.

அது மட்டும் இல்லாமல், மனுஸ்மிருதியின்

படி பெண்களுக்கு சொத்தில் சம உரிமை தரக்கூடாது என்றும், அவர்களை மாதவிடாயின் போது ஒதுக்கி வைக்க வேண்டும் என்ற வழக்கங்களை, பார்ப்பன ஆண்கள் அவர்களுடைய வீட்டுப் பெண்களிடம் காண்பித்து வந்தனர். பெண்கள் அடக்குமுறை உள்ள காலகட்டத்தில், மறுமனம் என்பது நினைத்துப் பார்க்க முடியாத அளவிற்குக் கடினமான ஒன்றாக இருந்துள்ளது.

‘கருத்தடுப்பு’, ‘பெண்கள் கல்வி’, ‘தேவதாசி முறை’ அனைத்தும் சாஸ்திரத்தின் மூலம் பிராமணப் பெண்களை ஒடுக்கி வைத்தன. பின் பெண்கள் அடிமைத்தனத்துக்கு எதிரான பெரியாரின் எதிர்ப்புக் குரல், கண்டிப்பாக பார்ப்பன பெண்களுக்கு மிகப்பெரிய வரப்பிரசாதமாக இன்றளவும் இருந்துவருள்ளது.


பெரியார், கடைசிவரை பெண்களுக்கான முற்போக்கு சிந்தனை மற்றும் செயல்களை முன்னெடுத்தார்.

தற்பொழுது தமிழ்நாட்டில் பெண்களால் படிக்க முடிகிறது என்றால், அதற்கு பெரியாருடைய பங்கு கண்டிப்பாக உண்டு. அதற்கு வாழ்நாள் முழுக்கக் கடைமைப்பட்டுத்தான் உள்ளோம்” என்கிறது, அந்தப் பதிவு.

திராவிடக்தூஸ் வாழ்கிறோம்

341

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்